


ບົດທີ 5 ຊ້າງກັບນົກໄສ່



ຫັດອ່ານ



ແຕ່ກ່ອນມີນົກໄສ່ໂຕໜຶ່ງເຮັດຮັງຢູ່ເທິງສຸມໄຜ່ໃນປ່າເວລຸວັນ. ມື້ໜຶ່ງມີຊ້າງສານຍ່າງມາດຶງກິນໃບໄຜ່. ນາງນົກໄສ່ຢ້ານຊ້າງດຶງຮຽວໄຜ່ທີ່ມີຮັງຂອງຕົນ ຈຶ່ງເຂົ້າໄປຫາຊ້າງທັງໄຫວ້ວອນວ່າ: "ອ້າແຕ່ທ່ານຜູ້ປະເສີດທີ່ນີ້ເປັນບ່ອນຢູ່ຂອງອ້າພະເຈົ້າ ແລະ ເວລານີ້ລູກຂອງອ້າພະ ເຈົ້າຍັງອ່ອນບົນບໍ່ທັນໄດ້ ທ່ານຈຶ່ງຢ່າໄດ້ດຶງຮຽວໄຜ່ທີ່ຮັງຂອງອ້າພະເຈົ້າຢູ່ນັ້ນເຖິດໄຜດໄດ້ກະລຸນາຫຼີກໄປທາງອື່ນກ່ອນສາ". ຊ້າງສານໄດ້ຍິນນົກໄສ່ເວົ້າແນວນັ້ນກໍເກີດໂມໂຫເພາະວ່າຕົນມີກຳລັງຫຼາຍ ຈຶ່ງບໍ່ຢ້ານຜູ້ໃດເລີຍຕອບນາງນົກວ່າ: "ອີ່ນົກນ້ອຍ ! ເຫດໃດມຶງຈຶ່ງມາເຮັດຮັງ ຢູ່ບ່ອນຫາກິນຂອງກູ, ປ່າແຫ່ງນີ້ເປັນເຂດແດນຂອງກູໝົດ ໃຜຈະມາກິດຂວາງກູບໍ່ໄດ້" ວ່າແລ້ວ ມັນກໍດຶງຮຽວໄຜ່ທີ່ມີຮັງ ລູກນົກ ຕົກລົງມາຈົນໄດ້ຮັບບາດເຈັບ.

ນາງນົກໄສ່ເສຍໃຈນຳລູກຫຼາຍ ຈຶ່ງໄປໄຫວ້ວອນນົກໂຕຜົວວ່າ: "ທ່ານສາມີເອີຍ! ເຮັດແນວໃດເຮົາຈຶ່ງຈະແກ້ແຄ້ນຊ້າງໂຕໃຫຍ່ນີ້ໄດ້". ນົກໂຕຜົວເລີຍໄປປຶກສານຳກາ ຊື່ວ່າ

ອະລິດຖະ ທີ່ເປັນສ່ຽວຮັກ ແລະ ບອກເຫດການທີ່ຊ້າງກະທຳຕໍ່ລູກຂອງຕົນໃຫ້ສ່ຽວຟັງສ່ຽວກາ ກ່າວວ່າ: "ສະຫາຍເອີຍ! ຈະທຸກໂສກໄປເຮັດຫຍັງຄວາມເຈັບເປັນນີ້ເປັນຂອງທຳມະດາ ເມື່ອມັນເຖິງເວລາແລ້ວບໍ່ມີໃຜຈະຫຼີກເວັ້ນໄດ້ ເພາະສະນັ້ນ, ສ່ຽວຢ່າໄດ້ເສຍໃຈອີກເລີຍເວົ້າແລ້ວນົກໄສ່ກໍໄປຫາມັນທຸກະລາດທີ່ເປັນພະຍາຂອງກົບ ເພື່ອຫາອຸບາຍອັນຈະກຳຈັດຊ້າງ. ນາງ ນົກໄສ່ໄປຫາພະຍາກົບ ແລ້ວເລົ່າເຫດການໃຫ້ຊາບທຸກປະການ. ພະຍາກົບໄດ້ຟັງແລ້ວຈຶ່ງກ່າວວ່າ: "ສ່ຽວເອີຍ! ຊ້າງຕົວນັ້ນມັນອວດສະຫວ່າງວ່າໂຕ ໃຫຍ່ມີກຳລັງຫຼາຍ ໃຜບໍ່ອາດຈະຕໍ່ສູ້ມັນໄດ້ ມັນຈຶ່ງຂົ່ມເຫັງຜູ້ມີກຳລັງໜ້ອຍ, ທີ່ແທ້ຜູ້ມີກຳລັງໜ້ອຍ ຫຼື ມີກຳລັງທຽບກັບມັນບໍ່ໄດ້ກໍຕາມຖ້າວ່າມີຜະຫຍາປັນຍາ, ສະຫຼາດມີຄວາມສາມັກຄີກໍສາມາດຢູ່ຮ່ວມກັນໄດ້". ພະຍາກົບໄດ້ໃຫ້ຄຳແນະນຳອີກວ່າຕາມຄວາມເປັນຈິງແລ້ວ ພວກເຮົາຄວນຢູ່ຮ່ວມກັນດ້ວຍຄວາມສາມັກຄີຈະດີ, ຊ່ວຍເຫຼືອເບິ່ງແຍງກັນຈະດີກວ່າເພາະວ່າ ມີແຕ່ຈະນຳຄວາມເສື່ອມເສຍມາໃຫ້ແກ່ທັງສອງຝ່າຍເທົ່ານັ້ນ.

ອະທິບາຍສັບ

ປ່າເວລຸວັນ	:	ປ່າໄມ້ໄຜ່.
ຊ້າງສານ	:	ຊ້າງໃຫຍ່.
ກຳຈັດ	:	ສິ່ງທີ່ ໄລ່ຫີນ.
ໂມໂຫ	:	ໃຈຮ້າຍ

ສ.ວ.ສ
ສະຫງວນລິຂະສິດ

ຄຳຖາມ

1. ນົກໄສ່ເວົ້າກັບຊ້າງສານວ່າແນວໃດ?
2. ຊ້າງສານຕອບນົກໄສ່ວ່າແນວໃດ?
3. ໃນທີ່ສຸດກົບແນະນຳນົກໄສ່ແນວໃດ?

ໄວຍາກອນ

ປະໂຫຍກ ແລະ ພາກສ່ວນຂອງປະໂຫຍກ

ປະໂຫຍກແມ່ນຂໍ້ຄວາມທີ່ສື່ຄວາມໝາຍໄດ້ຄົບຖ້ວນຕາມຈຸດປະສົງ ເຊິ່ງປະກອບດ້ວຍສ່ວນສໍາຄັນຄື: ຄໍາຕົວຕັ້ງ, ຄໍາກຳມະ ແລະ ຄໍາປະກອບ.

ປະໂຫຍກ 2 ພາກສ່ວນມີ: ຄໍາຕົວຕັ້ງ ແລະ ຄໍາຕົວກຳມະ (ຄົບ).

ປະໂຫຍກ 3 ພາກສ່ວນມີ: ຄໍາຕົວຕັ້ງ, ຄໍາກຳມະ (ຂາດ) ແລະ ຄໍາປະກອບຕົວຢ່າງ:

- ປະໂຫຍກ 2 ພາກສ່ວນ: - ຊ້າງ ອວດສະຫາວ.
 - ນົກໄສ່ ໂສກເສົ້າ.
- ປະໂຫຍກ 3 ພາກສ່ວນ: - ຊ້າງ ດຶງ ຮຽວໄຜ່.
 - ນົກໄສ່ ເຫັນ ຊ້າງ.



ຂຽນຫວາຍ

ຈົ່ງຂຽນຫວາຍເລີ່ມແຕ່ ນາງນົກໄສ່ເສຍໃຈ ຜາບແພ້ຜູ້ມີກຳລັງຫຼາຍໄດ້.

ຄໍາຖາມ

1. ກາໃຫ້ຄໍາເຫັນຕໍ່ນົກໄສ່ແນວໃດແດ່?
2. ກົບໄດ້ເວົ້າກັບນົກໄສ່ແນວໃດ?
 - 1) ຈົ່ງແຕ່ງປະໂຫຍກ 2 ພາກສ່ວນ ແລະ ປະໂຫຍກ 3 ພາກສ່ວນ ຢ່າງລະ 2 ປະໂຫຍກ ໃສ່ປຶ້ມຂອງຕົນເອງ.
 - 2) ຈົ່ງຂຽນເລື່ອງ ຊ້າງ ແລະ ນົກໄສ່ຄືນໂດຍຫຍໍ້ໃສ່ປຶ້ມຂອງຕົນ.